

“सत्यशोधक” या मराठी चित्रपटाच्या तिकीट
दरावर लागू असलेल्या राज्य वस्तु व सेवा
कराचा (एसजीएसटी) परतावा देणे संबंधात.

महाराष्ट्र शासन

वित्त विभाग

शासन निर्णय क्रमांक-संकिर्ण २०२४/प्र.क्र.०४/कराधान-१

मादाम कामा मार्ग, हुतात्मा राजगुरु चौक,

मंत्रालय, मुंबई-४०००३२

दिनांक - ११ जानेवारी, २०२४.

प्रस्तावना :-

“सत्यशोधक” हा मराठी चित्रपट महात्मा जोतिबा फुले आणि क्रांतिजोती सावित्रीबाई फुले यांच्या जीवन कार्यावर आधारित आहे. महिला तसेच अस्पृश्यांच्या शिक्षणासाठी त्यांनी दिलेल्या अमूल्य योगदानाची व परिश्रमाची कथा दाखविण्यात आलेली आहे. अशा प्रकारे जनमानसात योग्य तो सामाजिक संदेश पोहोचवण्याचा प्रयत्न या चित्रपटाद्वारे करण्यात आलेला आहे.

शासन निर्णय :-

शासनाने राज्यातील चित्रपटगृहातील “सत्यशोधक” या मराठी चित्रपटाच्या तिकिटाच्या रक्कमेवर आकारला जाणाऱ्या राज्य वस्तु व सेवाकराच्या (एसजीएसटी) समतुल्य रक्कमेची प्रतिपूर्ती करण्याचा निर्णय घेतलेला आहे व त्यासाठी खालील अटी लागू असतील.

१. नोंदणीकृत चित्रपटगृहांनी राज्य शासनाने निर्देशित केलेल्या अवधीमध्ये प्रदर्शित होणाऱ्या उपरोक्त चित्रपटाच्या तिकिटावरील राज्य वस्तु व सेवाकराच्या (एसजीएसटी) समतुल्य रक्कम तिकिटाच्या एकूण किंमतीतून कमी करून तिकिटाची विक्री प्रेक्षकांना करावी. असे असले तरी, नोंदणीकृत चित्रपटगृहांनी तिकिटाच्या किंमतीवरील राज्य वस्तु व सेवा कराची (एसजीएसटी) रक्कम शासकीय तिजोरीत नेहमीप्रमाणे भरणे आवश्यक आहे.

२. चित्रपटाच्या प्रदर्शनासाठी संबंधित चित्रपटगृहातील प्रवेश शुल्कामध्ये वृद्धी करण्यात येणार नाही तसेच विविध वर्गांच्या आसन क्षमतेमध्ये परिवर्तन करता येणार नाही.

३. नोंदणीकृत चित्रपटगृहांनी प्रेक्षकांकडून अगोदरच राज्य वस्तु व सेवा कराची रक्कम वसूल केली असेल तर त्याची प्रतिपूर्ती करण्यात येणार नाही. तसेच चित्रपटगृहाने शासन निर्णय निर्गमित झाल्यावर राज्य वस्तु व सेवा कराची (एसजीएसटी) रक्कम वसूल केली असेल तर त्याची प्रतिपूर्ती देखील करण्यात येणार नाही.

४. वस्तु व सेवाकर कायद्यांतर्गत विहित विवरणपत्र दाखल करुन देय कराचा भरणा केल्यानंतर चित्रपटगृह चालकांना देय राज्य वस्तु व सेवाकराच्या परताव्यासाठी अर्ज करता येईल.
५. चित्रपटगृहांनी देय राज्य वस्तु व सेवाकराच्या (एसजीएसटी) रक्कमेचा परतावा, त्यांनी विहित नमुन्यात अर्ज केल्यापासून ३० दिवसाच्या आत देण्यात येईल.
६. राज्यकर आयुक्त, वस्तु व सेवाकर विभाग यांचेकडून संबंधित प्रतिपूर्तीसाठी आवेदनाची पध्दती व प्रक्रिया यासंबंधी वेगळे दिशानिर्देश यथावकाश प्रसिध्द केले जातील.
७. शासन निर्णय निर्गमित झालेल्या दिनांकापासून दि ३० एप्रिल, २०२४ पर्यंतच्या कालावधीतील चित्रपटगृहांनी केलेल्या तिकीट विक्री वरील शासन तिजोरीत भरणा केलेल्या वस्तु व सेवाकराचा (एसजीएसटी) परतावा देय राहील.
८. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२४०११११२०४०६३७०५ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(डॉ.नितीन करीर)
शासनाचे अपर मुख्य सचिव

प्रत,

१. मा. राज्यपाल यांचे सचिव, राजभवन, मलबार हिल, मुंबई
२. मा. मुख्यमंत्री यांचे प्रधान सचिव, मंत्रालय, मुंबई
३. मा. उप मुख्यमंत्री (गृह) यांचे स्वीय सहाय्यक, मंत्रालय, मुंबई
४. मा. उप मुख्यमंत्री (वित्त) यांचे स्वीय सहाय्यक, मंत्रालय, मुंबई
५. वित्त विभाग, (व्यय-३ व अर्थोपाय कार्यासन), मंत्रालय, मुंबई
६. राज्यकर आयुक्त, वस्तु व सेवाकर विभाग, महाराष्ट्र राज्य, मुंबई
७. प्रधान महालेखापाल, महाराष्ट्र-१, मुंबई (लेखा व अनुज्ञेयता) / लेखा परीक्षा, मुंबई
८. महालेखापाल, महाराष्ट्र-२, नागपूर (लेखा व अनुज्ञेयता) / लेखा परीक्षा, नागपूर
९. अधिदान व लेखा अधिकारी, मुंबई
१०. निवडनस्ती.